

दिनांक 02.02.2016

प्रेस रिलीज

मेट्रो एवं रेलवे यात्रियों को कॉमन पार्किंग की सौगात

मल्टी मॉडल ट्रेफिक इन्टीग्रेशन के तहत भारतीय रेलवे के जयपुर जंक्शन से सटे मेट्रो रेलवे स्टेशन पर जयपुर मेट्रो ने अपनी नवीनीकृत 2000 वर्गगज की विस्तारित पार्किंग शुरू कर दी है, जो मेट्रो एवं रेलवे दोनों के यात्रियों के लिए कॉमन पार्किंग का कार्य करेगी।

जयपुर मेट्रो के सीमडी निहाल चन्द गोयल ने बताया कि इस मेट्रो पार्किंग के लिए एक बड़ा प्रवेश एवं निकास द्वार हसनपुरा पुलिया से स्टेशन रोड़ को जोड़ रहे मार्ग के कोने के पास रखा गया है। सिविल लाईन्स, हसनपुरा, वैशाली आदि एरिया से मेट्रो तथा जंक्शन के मुख्य द्वार पर वाहनों से आने वाले यात्रियों के लिए यह पार्किंग बहुत ही सुगम एवं सस्ती होगी। पार्किंग में वाहन खड़ा कर मेट्रो तथा इससे जुड़े सर्कुलेटिंग एरिया से ही जंक्शन के मेन प्रवेश/ निकास द्वार को जोड़ने वाले पैदल मार्ग से बिना वाहनों के रेलमपेल से बचकर यात्री आ जा सकेंगे। इससे हसनपुरा पुलिया से स्टेशन रोड़ से परशुराम सर्किल के बीच भीड़ भाड़ वाले मार्ग पर चलने वाले वाहनों की संख्या में भी कमी होगी। यहां 8 घंटे तक दो पहिया वाहनों के लिए 5 रूपया एवं चार पहिया वाहनों के लिए 15 रूपये पार्किंग दर रखी गई है। इस विस्तारित पार्किंग में एक बार में 50 चार पहिया एवं 100 दो पहिया वाहन खड़े हो सकेंगे।

इस मेट्रो पार्किंग के शुरू होने के साथ ही स्टेशन रोड़ पर मेट्रो स्टेशन गेट नं. 2 एवं जंक्शन को जोड़ने वाले रोड़कट को भी वाहनों के लिए लोहे के बेरियर लगाकर प्रतिबंधित किया गया है ताकि इस कट से प्रवेश/ निकास कर रहे वाहनों के द्वारा स्टेशन रोड़ को जाम से भी निजात मिलेगी तथा बेरियर से गुजरकर पैदल यात्री चलते वाहनों की बाधा से पीछा छुड़ाकर सुरक्षा के साथ मेट्रो एवं जंक्शन से रेल यात्रा कर सकेंगे।

जनसम्पर्क अधिकारी